

# Kunningartrygdar-politikkur

(KT-politikkur) hjá  
Ílegusavninum (ÍLS)  
hvat viðvíkur

fyrisingarkervinum og fagskipanum hjá stovninum  
sambært ISO 27001 og 27002

**KT-ábyrgdarar (KT-Á): Guðrið Andorsdóttir (GA)**

**Netumsiting:**

**- Fyrisingarkervið hjá Ílegusavninum – J.C. Svabosgøta 43:**

KT-Landsins (KTL)

**Skipanin Nema journal:**

hýsing og support Nema

**Heimasíða:**

www.biobank.fo - Hýsing og support AnniJanni

www.fargen.fo – Hýsing og support Sendistovan

**Fakskipanir:**

**- Progeny-skipanin:**

Hýsing: KT-Landsins(KTL)

Umsitari/menning: Sp/f PLC Consult (PLC) (CTRL)

Menning: *Sp/f TELDWARE*

**- Legacy**

Hýsing: KT-Landsins(KTL)

Umsitari/menning: Sp/f PLC Consult (PLC) (CTRL)

**- Frystarar** (lívfrøðiligt tilfar)

Goymsla - Landssjúkrahúsið og Klaksvíkar sjúkrahús

Umsiting Ílegusavnið

Samstundis fer úr gildi KT-politikkurin frá 2020-01-06

**Tórshavn, 2020-12-14**

-----

## Trygdarpolitikkur fyri Ílegusavnið

Endamálið við KT-trygdarpolitikkinum hjá ÍLS er, at:

- verja dáta
- stýra atgeingi til dáta
- forða óviðkomandi atgeingi til dáta
- verja KT-skipanirnar
- minka sum mest um órógv í arbeiðinum
- at finna fram til virkseimið hjá óviðkomandi
- tryggja dátatrygd í samband við fjaratgongd
- trygd er grundleggjandi partur av KT-skipanunum
- fyriryrgja dátamissi, at óviðkomandi broyta ella misnýta dáta
- netumsitaratænastur verða veittar við tryggum mannagongdum
- tryggja dáta, eisini við einari uttanhýsis netumsiting
- starvsfólkini eru varug við trygdarvandar, og hvussu hesir vera fyriryrgdir og handfarnir

Málið er, at trygdarpolitikkurin er so góður sum tilber. Arbeiðið í sambandi við KT-trygd er eitt áhaldandi arbeiði og støðið skal áhaldandi mennast.

ÍLS hevur uttanhýsis netumsiting, - og KT-ráðgeving t.v.s., at KT-umsitingar- og ráðgevingartænasta kemur frá fyra KT-veitarum (sí forsiðu). Ongin annar hevur heimild til at røkja teldukervið uttan hesir, um ikki loyvi verður givið til tess av KT-Á ella stjóra.

Tá starvsfólk byrjar í starvi hjá ÍLS, verður gingið ígjøgnum høvuðskrøvini í hesum politikkinum. Harumframt verður politikkurin í høvuðsheitum gjøgnumgingin fyri øllum starvsfólkunum árliga.

### Hvussu er tryggin skipað

KT-Landsins er KT-undirstøðukervi hjá almennum stovnum hjá landinum. Ílegusavnið brúkar KTL sum høvuðs KT veitara og skal fylgja trygdarásetingunum í rundskrivinum “Rundskriv um KT-trygd” frá 29. apríl 2019. Ílegusavnið fylgir trygdarásetingum hjá KTL og brúkar vegleiðingarnar hjá KTL, tá ið tað kemur til fyrisitingarskipanirnar og vit skulu síggja til:

- at allar broytingar o.t. skulu fylgja tilmælum hjá KTL
- at í tí dagliga, skulu øll starvsfólk og onnur, sum arbeiða fyri Ílegusavnið, fylgja ásetingunum hjá KTL
- at, um tað eru serlig atlit til nýggjar dátur, at hesar verða flokkaðar og avtalað verður gjørt við KTL um hetta
- eru ivamál í trygdarspurningum, verða hesir spurningar loystir í samráð við KTL
- at í yvirskipaðum trygdarspurningum, verða umrøddir við KTL

Av tí at Ílegusavnið er ein stovur hjá landinum, sum hevur og arbeiðir við viðkvomum persónsdátum, sum eru fevnd av serliga høgum KT trygdarkrøvum, tá ið tað kemur til trúnað, rættleika og atgeingi, hevur Ílegusavnið egnar ásetingar í sambandi við fakskipanirnar, sum tryggja, at vit uppfylla treytir í Dátuverndarlógini (GDPR), Sundheitslógini og ISO 27001 og 27002.

Ílegusavnið skal síggja til:

- at, um tað eru serlig atlit til nýggjar dátur, at hesar verða flokkaðar og avtala verður gjørd við KT-veitar um hetta
- eru ivamál í trygdarspurningum, verða hesir spurningar loystir í samráð við KTL
- at í yvirskipaðum trygdarspurningum, at KTL hevur avgerðarrættin

## Trygdarstig

Allar dátur verða flokkaðar og trygdarstigi verður ásett við støði í flokkingini. Trygdarkekk skal leypanði fremjast og serliga um broytingar fara fram í sambandi við skipanir ella veitarar, hetta fyri at tryggja, at mannagongdir vera fylgdar og broytingar ikki ganga útyvir trúnað, rættleika og atgeingi.

## Endamál

Endamálið við trygdarpolitikkinum er at lýsa, hvussu upplýsingarnar hjá Ílegusavnið kunnu tryggjast best møguligt og serliga at tryggja, at kritiskar og viðkvæmar upplýsingar áhaldandi varðveita trúnað, rættleika og atgeingi.

Ílegusavnið vil gera starvsfólkini varug við, hvat verður væntað av teimum, tá ið umræður atburð og ábyrgd í sambandi við viðgerð av upplýsingum hjá Ílegusavnið og í teirra arbeiði sum heild.

Endamálið við trygdarpolitikkinum er eisini at gera kunnugt fyri teimum, sum hava við Ílegusavnið at gera, at nýtslan og handfaring av upplýsingum og skipanum verður gjørt sambært galdandi lóggávu, standardum og leiðreglum.

Á henda hátt kann Ílegusavnið verja seg fyri trygdartrupulleikum, møguligir skaðar kunnu verða avmarkaðir og tryggjast kann, at upplýsingar kunnu verða endurstovnaðar.

## Vav

Trygdarpolitikkurin fevnir um allar upplýsingar hjá Ílegusavninum í Landsneti, í Búskaparskipan landsins og í pappírarkivum hjá Ílegusavninum. Eisini upplýsingar, sum Ílegusavnið ikki eigur, men hevur ábyrgdina av.

Trygdarpolitikkurin fevnir sostatt um allar upplýsingar hjá Ílegusavninum, óansæð á hvørjum miðli, tær verða goymdar, ella hvussu tær verða fluttar, og er galdandi fyri øll, sum á ein ella annan hátt eru í starvi hjá Ílegusavninum.

Víðkar Ílegusavnið um vavið, skal nýggj váðameting gerast og mett skal tá verða um, um trygdarpolitikkurin er nøktandi ella skal broytast samsvarandi.

## Dátuflokkning

Fyri at tryggja, at dáturnar hjá Ílegusavninum fáa eina hóskað vernd, skulu tær flokkast við støði í hugtøkunum:

- Trúnaður
- Atgeingi
- Rættleiki
- Týdning

Tá skipanir verða mentar/broyttar, skal hædd verða tikið fyri, at tryggja dáturnar í skipanini. Eisini skal fyrilit verða fyri ikki at leggja dátur á skipanir, sum ikki eru flokkaðar til hesar.

Dátuflokkningin er avgerandi fyri, hvussu tøkniliga undirstøðukervið verður flokkað.

Ílegusavnið ræður yvir hesum dátum:

Netumsiting:

Postur (exchange)

Fíllur t.d. word og excel

Bókhalds- og búsketttransaktiónirí BSL

Journal

Fakskipanir: - Progeny-skipanin:

Vevnaðarskráin

Diagnosuskráin

Ættarbandskráin

## Avtaluvíðurskipti

Tá KT-rakstur, t.d. journalskipan ella postur verður útveittur til KTL ella annan veitara, skal hetta gerast við eini avtalu (SLA) við veitaran. Her skal verða tryggjað, at trygdarstigið hjá Ílegusavnið verður varðveitt, t.v.s. at veitarin, útbúnaðurin og starvsfólkini, sum hava atgongd til upplýsingarnar hjá Ílegusavninum liva upp til eitt trygdarstig, sum ásett er í KT-trygdarleiðreglunum hjá okkum.

## Ábyrgd

Ílegusavnið hevur ábyrgd av at umsita trygdarkrøvini. Í høvuðsheitinum er tað, at

- góðkenna fak-SLA, herundir at trygdarstigið er nøktandi í mun til víðurskiptini hjá Ílegusavninum
- flokka sínar egnu dátur
- regluliga gjøgnumganga atgongdarloyvini hjá starvsfólkunum í Ílegusavninum
- revurdera innanhýsis váðametingar herundir eisini avtaluna við KTL
- kanna, at dáturnar eru í lagi, tá okkara veitarar hava innlisið tær frá backup
- skoða egnar skipanir/applikatióinir/dátubasur og egið innanhýsis net
- hava eina tilbúgvingarætlan, herundir neyðætlanir til at handfara (kritiskt) virkseml í sambandi við møguligar størri hendingar ella rakstrarórogv.

## KT-ábyrgdarbýti

Ábyrgdarbýtið skal vera greitt skipað á stovninum. M.a. skal verða staðfest, hvør hevur ábyrgdina av SLA, KT-trygdini, hvør eigur tær ymsu KT-skipanirnar, hvør er dátueigari, hvør skal syrgja fyri, at øll á stovninum kenna krøvini, sum verða sett brúkarum, og hvør hevur heimild at taka neyðugar avgerðir móttvegis KTL. Aðalstjórin hevur evstu ábyrgdina.

## Trygdartilvit

Øll starvsfólk á Ílegusavninum hava ábyrgd av at vera við til at verja upplýsingarnar hjá Ílegusavninum móti óviðkomandi atgongd, broytingum og oyðilegging. Tí skulu øll starvsfólk støðugt verða mint á brúkaraleiðreglurnar hjá Ílegusavnið og annars verða upplýst um trygd, sum er viðkomandi og týðandi fyri tey.

## Brot á trygdina

Verða starvsfólk varug við hóttanir ella brot á trygdina, skal hetta beinanvegin verða fráboðað tí, sum hevur ábyrgdina fyri tí dagligu leiðsluni av trygdini.

Tað kann elva til revsiltøk, um starvsfólk bróta trygdarpolitikkir ella viðkomandi leiðreglur.

## Tilbúgving

Ílegusavnið hefur sett eina tilbúgvingarleiðslu, sum verður kalla saman eftir tøvri.

## Endurskoðan

Trygdarpolitikkurin skal endurskoðast minst eina ferð um árið.

Dagfesting 17-12-2020

Undirskrift

A handwritten signature in blue ink, appearing to read 'S. P. D. Andarsdóttir', written over a horizontal line.